

## **Ali təhsil müəssisələrinin V ixtisas qrupunun və tam orta (11 illik) təhsil bazasında orta ixtisas təhsili müəssisələrinin xüsusi qabiliyyət tələb edən ixtisaslarına qəbul olmaq istəyən abituriyentlərin (subbakalavrların) nəzərinə!**

2026/2027-ci tədris ili üçün ali təhsil müəssisələrinin (V ixtisas qrupu) və tam (11 illik) orta təhsil bazasında orta ixtisas təhsili müəssisələrinin xüsusi qabiliyyət tələb edən ixtisasları (XQTİ) üzrə qabiliyyət imtahanlarında iştirak etmək istəyən abituriyentlərin və subbakalavrların elektron qeydiyyatı aparılacaq.

Mayın 21-dən iyun ayının 2-dək aşağıdakı istiqamətlərin komissiyaları üzrə abituriyentlərin (subbakalavrların) qeydiyyatı aparılacaqdır:

- **idman,**
- **təsviri sənət,**
- **musiqi sənəti,**
- **teatr, kino və xoreografiya sənəti.**

Abituriyentlər ali və tam orta təhsil bazasından orta ixtisas təhsili müəssisələrinin xüsusi qabiliyyət tələb edən ixtisaslarının aid olduğu 1 istiqamət üzrə ən çox 4 komissiyadan qeydiyyatdan keçə bilərlər.

Qeyd edək ki,

- V ixtisas qrupunda qəbul (buraxılış) imtahanının nəticəsi müsabiqə şərtini ödəyən abituriyentlər **ali təhsil** müəssisələrinin xüsusi qabiliyyət tələb edən ixtisasları üzrə qeydiyyatdan keçə bilərlər. Qabiliyyət imtahanının nəticəsi bal və ya məqbul/qeyri-məqbullu qiymətləndirilir; (müsabiqə şərtləri və qiymətləndirmə 2 nömrəli əlavədə verilib)
- tam (11 illik) orta təhsil bazasında orta ixtisas təhsili müəssisələrinin ixtisasları üzrə qəbul (buraxılış) imtahanından topladıqları ümumi balı 40 və daha yüksək olan abituriyentlər qeydiyyatdan keçərək qabiliyyət imtahanı verməlidirlər. Qabiliyyət imtahanının nəticəsi məqbul/qeyri-məqbullu qiymətləndirilir. Məqbul qiymət alan abituriyentlər xüsusi qabiliyyət tələb edən ixtisasların müsabiqəsində iştirak etmək hüququ qazanırlar.

### **Fənlər üzrə bal məhdudiyyəti tətbiq olunmur.**

Qəbul (buraxılış) imtahanını Azərbaycan dilindən fərqli dildə verən abituriyentlərin Azərbaycan dili (dövlət dili) üzrə imtahanının ilk cəhdinin nəticəsi “qeyri-məqbul” olsa belə, qeydiyyatdan keçə bilərlər. Lakin bu abituriyentlərin nəzərinə çatdırırıq ki, onlar 21 iyun tarixində keçiriləcək Azərbaycan dili (dövlət dili) üzrə imtahanının ikinci cəhdində “məqbul” aldıkları təqdirdə müsabiqəyə buraxılacaqlar. Abituriyentlər DİM-in saytında xüsusi qabiliyyət tələb edən ixtisaslara qeydiyyat üçün <http://eservices.dim.gov.az/qabiliyyet> linkindən istifadə edə bilərlər. Bunun üçün abituriyent şəxsi kabinetinin istifadəçi adı və parolundan istifadə etməli və qeydiyyatdan keçmək istədiyi komissiyaların sayından asılı olaraq tələb olunan məbləği (*təhsil müəssisələrinə tələbə qəbulu ilə bağlı Azərbaycan Respublikası Dövlət İmtahan Mərkəzinin göstərdiyi xidmətlərin haqqı barədə məlumat əlavədəki cədvəldə verilmişdir*) şəxsi kabinetindəki hesabına əlavə etməlidir.

**Ali və orta ixtisas təhsili müəssisələrinə tələbə qəbulu ilə bağlı Azərbaycan Respublikası Dövlət İmtahan Mərkəzinin göstərdiyi xidmətlərin haqqı barədə məlumat:**

*1 nömrəli əlavə*

<b>Xidmətlərin adı</b>	<b>Ölçü vahidi</b>	<b>Tarif</b>
Ali təhsil müəssisələrinin xüsusi qabiliyyət tələb edən (o cümlədən Azərbaycan İlahiyyat İnstitutunun “İslamşünaslıq”) ixtisaslarına tələbə qəbulu ilə bağlı qabiliyyət imtahanı	1 iştirak üçün	40
Orta ixtisas təhsili müəssisələrinin xüsusi qabiliyyət tələb edən ixtisaslarına tələbə qəbulu ilə bağlı qabiliyyət imtahanı		

**QEYD 1:** “Şəxsi kabinet”inizin hesabına vəsait köçürərkən iştirak edəcəyiniz imtahanların və bu imtahanlar üçün müəyyən edilmiş qiymətləri nəzərə alın. “Şəxsi kabinet”inizin hesabına köçürdüyünüz istifadə edilməmiş vəsait qəbul kampaniyası bitdikdən sonra müraciətiniz əsasında təqdim etdiyiniz bank hesabınıza qaytarıla bilər, digər şəxsi kabinetlərə köçürülə bilər və ya digər imtahanlara qeydiyyat zamanı istifadə edilə bilər.

**QEYD 2:** Ali təhsil və orta ixtisas təhsili müəssisələrini bitirən bütün abituriyentlər üçün ali təhsil müəssisələrinə qəbul imtahanları həmin abituriyentlərin hesabına həyata keçirilir.

**QEYD 3:** Azərbaycan Respublikasının vətəndaşı olmayan abituriyentlər üçün qəbul imtahanının I və II mərhələsi (bütün cəhdlər üzrə) onların öz hesabına həyata keçirilir (Azərbaycan Respublikasının ümumi təhsil müəssisələrini cari ildə bitirən abituriyentlərin buraxılış imtahanlarında iştirakı istisna olmaqla).

“Azərbaycan Respublikasında ali və orta ixtisas təhsili müəssisələrinə tələbə qəbulu imtahanlarının təşkilinin tənzimlənməsi ilə bağlı əlavə tədbirlər haqqında” Azərbaycan Respublikası Prezidentinin Sərəncamına əsasən, ali və orta ixtisas təhsili müəssisələrinə tələbə qəbulu ilə bağlı imtahanda iştirak üçün ilk dəfə müraciət edən Azərbaycan Respublikasının vətəndaşlarının (ümumi təhsil müəssisələrini bitirən) cari ildə ilk seçdiyi (qeydiyyatdan keçdiyi) komissiya üzrə qabiliyyət imtahanında iştirakı dövlət büdcəsinin vəsaiti hesabına (ödənişsiz) olacaq. “Azərbaycan Respublikasında ali və orta ixtisas təhsili müəssisələrinə tələbə qəbulu imtahanlarının təşkilinin tənzimlənməsi ilə bağlı əlavə tədbirlər haqqında” Azərbaycan Respublikası Prezidentinin Sərəncamına dəyişikliyə əsasən aşağıdakı 5 kateqoriyadan olan Azərbaycan Respublikası vətəndaşlarının (yalnız ümumi təhsil müəssisələrini bitirən) qəbul imtahanlarında (bütün mərhələ və cəhdlər üzrə) iştirakı dövlət büdcəsinin vəsaiti hesabına həyata keçirilir:

- Azərbaycan Respublikasının ərazi bütövlüyünün, müstəqilliyinin və konstitusiya quruluşunun müdafiəsi ilə əlaqədar əlilliyi müəyyən edilmiş şəxslərin uşaqları;
- şəhid ailəsinin üzvləri;

- valideynlərini itirmiş və valideyn himayəsindən məhrum olmuş uşaqlar;
- məcburi köçkün statusu olan şəxslər;
- I və II dərəcə əlilliyi müəyyən edilmiş şəxslər, o cümlədən sağlamlıq imkanları məhdud 18 yaşınadək uşaqlar.

**Musiqi sənəti** istiqamətinin komissiyaları üzrə qeydiyyatdan keçmək istəyən abituriyentlər (ali təhsil pilləsinin bakalavriat səviyyəsi üzrə 25, 26, 28-ci, tam orta təhsil bazasından orta ixtisas təhsil pilləsinin 4101, 4501, 4801-ci komissiyalar istisna) musiqi təhsili haqqında sənədə malik olmalıdırlar. Abituriyentlərin musiqi təhsili haqqında məlumatı (təhsil haqqında sənədin seriya və nömrəsi, bitirdiyi təhsil müəssisəsinin adı, bitirdiyi ixtisas və ya təhsil aldığı musiqi aləti) DİM tərəfindən yaradılan “Musiqi məktəbi-məzun” Dövlət Elektron Məlumat Sistemindən götürülür. Əgər abituriyent haqqında məlumat bu sistemdə yoxdursa, həmin abituriyent musiqi ixtisası üzrə bitirdiyi təhsil müəssisəsinə müraciət etməlidir.

Musiqi sənəti istiqamətinin ali təhsil pilləsi üzrə ilk öncə ixtisas imtahanları, daha sonra komissiyalar üzrə müvafiq nəzəriyyə fənləri üzrə test imtahanı keçiriləcək. Test imtahanı mərkəzləşdirilmiş şəkildə bir dəfə təşkil ediləcək.

Musiqi sənəti istiqamətinin ali təhsil pilləsinə aid ixtisaslar üzrə qabiliyyət imtahanlarında ifa olunacaq əsərlərin siyahıları qeydiyyat sistemində daxil edilmişdir. Abituriyentlər qeydiyyatdan keçən zaman öz ixtisas və alətlərini seçim etdikdən sonra müvafiq ixtisasın proqramına aid əsərlərin siyahılarından qabiliyyət imtahanında ifa edəcəkləri əsərləri seçəcəklər.

Musiqi üzrə xaricdə təhsil almış vətəndaşlar DİM-ə müraciət etməlidirlər. Həmin şəxslər şəxsiyyəti təsdiq edən sənədin əsli, musiqi təhsili haqqında sənədin əslini, sürətini və notarial qaydada təsdiq edilmiş Azərbaycan dilinə tərcüməsini DİM-ə şəxsən təqdim etməlidir.

**Xoreoqrafiya sənəti** ixtisası üzrə qeydiyyatdan keçən abituriyentlər qabiliyyət imtahanına gələrkən komissiyaya çəkisi, boyu, onurğa sütunu, ürəyi, görmə qabiliyyəti haqqında tibbi arayış təqdim etməlidir. Abituriyentlər ixtisas üzrə fiziki göstəriciləri və sağlamlıqları barədə qoyulan tələblərə cavab verməlidir.

Teatr, kino və xoreoqrafiya sənəti istiqamətinin ali təhsil pilləsi üzrə Bakı Xoreoqrafiya Akademiyasının “Xoreoqrafiya sənəti” ixtisasının və Azərbaycan Dövlət Mədəniyyət və İncəsənət Universitetinin “Aktyor sənəti” ixtisasının qiyabi şöbəsində təhsil almaq istəyən abituriyentlərin ixtisas üzrə əmək kitabçasına əsasən ən azı 5 illik iş stajı, Azərbaycan Dövlət Mədəniyyət və İncəsənət Universitetinin “Operator sənəti” ixtisasının qiyabi şöbəsində təhsil almaq istəyən abituriyentlərin isə ixtisas üzrə əmək kitabçasına əsasən ən azı 3 illik iş stajı olmalıdır. Hər 3 ixtisasın qiyabi şöbəsində təhsil almaq istəyən abituriyentlər hal-hazırda ixtisasları üzrə əmək fəaliyyəti ilə məşğul olmalıdırlar. Müvafiq ixtisaslar üzrə qiyabi şöbədə təhsil almaq istəyən abituriyentlər müvafiq ixtisaslar üzrə qəbul aparan təhsil müəssisələrinə əmək kitançalarını, şəxsiyyət vəsiqələrini təqdim edərək qiyabi şöbədə təhsil ala bilmək üçün ixtisas uyğunluğuna dair müəssisədən arayış almalıdırlar. Arayışı DİM-ə təqdim etdikdən sonra öz ixtisasları üzrə qeydiyyatdan keçə biləcəklər. Qeyd edək ki, “Aktyor sənəti” ixtisasının qiyabi şöbəsinə qəbulda 25 yaş məhdudiyyəti tətbiq edilmir.

Məlumat üçün bildiririk ki, “Aktyor sənəti” ixtisasının əyani şöbəsinə qəbul olmaq istəyən abituriyentlərin 2026-cı ilin iyul ayının 1-dək 25 yaş olmamalıdır.

**Memarlıq, jurnalistika və islamşünaslıq** ixtisaslarına qəbul olmaq istəyən abituriyentlər qabiliyyət imtahanında iştirak etmək üçün qeydiyyat tarixləri haqqında məlumatı müvafiq qrup imtahanlarının nəticələri elan olunduqdan sonra DİM-in internet saytından əldə edə bilərlər.

**İdman istiqaməti** üzrə qeydiyyatdan keçmiş abituriyentlər qabiliyyət imtahanına gələrkən komissiyaya sağlamlıq haqqında - *086U formalı tibbi arayış* təqdim etməlidir (peşəyə yararlılıq haqqında həkim rəyi hissəsində “yararlıdır və ya sağlamdır” olmalıdır).

**Subbakalavrlar** aldıkları orta ixtisas təhsilinə uyğun olan qabiliyyət imtahanı komissiyaları üzrə qeydiyyatdan keçə bilərlər. Xatırladaq ki, qeydiyyatdan keçən zaman ixtisaslar üzrə uyğun komissiyalar proqram təminatı vasitəsilə subbakalavra təqdim edilir. Subbakalavrlar iyun ayının 2-dək ərizələrini təsdiq etməlidirlər. Belə ki, ali təhsil müəssisələrinin və 11 illik təhsil bazasında orta ixtisas təhsili müəssisələrinin xüsusi qabiliyyət tələb edən ixtisaslarına qəbul olmaq istəyən abituriyentlərin elektron ərizələrinin qeydiyyatı 2 iyun saat 23:59-dək davam edəcəkdir. Subbakalavrlar qabiliyyət imtahanında iştirak üçün qeyd olunan tarixədək müvafiq qabiliyyət komissiyası üzrə qeydiyyatdan da keçməlidirlər. Təhsil məlumatları tam olmayan, XQTİ-lər üzrə qabiliyyət imtahanlarında iştirak etmək istəyən subbakalavrlara tələb olunan məlumatların 1 iyun tarixindən gec olmayaraq orta ixtisas təhsili müəssisəsinin məsul şəxsləri tərəfindən sistemə yerləşdirilməsini diqqətdə saxlamaları tövsiyə olunur. Orta ixtisas təhsili müəssisəsinin cari ildə bitirəcək subbakalavrlar elektron ərizəni yadda saxladıqdan sonra qabiliyyət imtahanı üçün qeydiyyatdan keçə bilərlər. Ancaq həmin subbakalavrlar da orta ixtisas təhsili müəssisəsinin məsul şəxsləri tərəfindən tələb olunan məlumatlar sistemə yerləşdirildikdən sonra avqust ayının 2-dək öz ərizələrini təsdiq etməlidirlər.

**Qabiliyyət imtahanlarının iyun-avqust aylarında keçirilməsi nəzərdə tutulur. Abituriyentlərə/subbakalavrlara “Qabiliyyət imtahanına buraxılış vəərəqəsi”ni çap edə biləcəkləri tarixlər haqqında məlumat DİM-in internet sahifəsində veriləcəkdir. “Qabiliyyət imtahanına buraxılış vəərəqəsi”ndə qabiliyyət imtahanlarının tarixi, keçiriləcəyi ünvan və vaxt göstəriləcəkdir.**

Ali təhsil müəssisələrinin xüsusi qabiliyyət tələb edən ixtisasları üzrə məlumatlar 2026-cı ildə nəşr edilən xüsusi qabiliyyət imtahanlarının istiqamətləri üzrə **abituriyent jurnalının xüsusi buraxılışlarında** verilir. Burada ali təhsilin bakalavriat və magistratura, tam (11 illik) və ümumi (9 illik) orta təhsil bazasında orta ixtisas təhsili müəssisələrinin xüsusi qabiliyyət tələb edən ixtisasları üzrə məlumatlar, qabiliyyət imtahanlarının proqramları, qiymətləndirmə meyarları, imtahanlara hazırlıqla bağlı tövsiyə və məsləhətlər, tapşırıq nümunələri, əyani vəsaitlərdən reproduksiya, şəkillər və digər faydalı məlumatlar əksini tapır.



**2026/2027-ci tədris ili üçün ali təhsil müəssisələrinin xüsusi qabiliyyət tələb edən ixtisasları üzrə müsabiqə şərtləri**

<b>İxtisasın adı</b>	<b>Ümumi bal (minimum, ödənişli və dövlət sifarişi üzrə birgə müsabiqə)</b>	<b>O cümlədən II mərhələ üzrə (minimum, ödənişli və dövlət sifarişi üzrə birgə müsabiqə)</b>	<b>Qabiliyyət imtahanının yekun nəticəsi (minimum)</b>
<b>I qrup (RK altqrupu)</b>			
Memarlıq	200	–	məqbul (6 bal)
<b>III qrup (DT altqrupu)</b>			
İslamşünaslıq	150	50	məqbul
Jurnalistika	200	100	məqbul (5 bal)
<b>V qrup</b>			

Musiqi müəllimliyi Təsviri incəsənət müəllimliyi Dizayn (sahələr üzrə)	60	-	məqbul (6 bal)
Fiziki tərbiyə və çağırışa qədərki hazırlıq müəllimliyi Kütləvi sağlamlaşdırıcı idman Ümumi fiziki hazırlıq Adaptiv bədən tərbiyəsi	80	-	məqbul (6 bal)
Rejissorluq	120	-	6 (bal)
Aktyor sənəti	100	-	6 (bal)
Məşqçilik (sahələr üzrə)	70	-	6 (bal)
Dekorativ-tətbiqi sənət (sahələr üzrə) İnstrumental ifaçılıq (sahələr üzrə) Vokal sənəti (sahələr üzrə) Dirijorluq (sahələr üzrə) Bəstəkarlıq Musiqişünaslıq Populyar musiqi və caz ifaçılığı (sahələr üzrə) Operator sənəti Rəngkarlıq Qrafika Heykəltəraşlıq	60	-	6 (bal)
Xoreoqrafiya sənəti (sahələr üzrə)	50	-	

**Ali təhsil pilləsinin bakalavriat səviyyəsinin V ixtisas qrupu üzrə xüsusi qabiliyyət tələb edən ixtisasların komissiyalar üzrə bölgüsü və qeydiyyat zamanı nəzərə alınan şərtlər**

*2 nömrəli əlavə*

İstiqamətlər üzrə ixtisaslar	Komissiyalar		Qabiliyyət imtahanları	Qiymətlən- dirmə	Qeydiyyat zamanı nəzərə alınan minimum şərtlər
	ad	kod			
<b>TƏSVİRİ SƏNƏT</b>					
<i>Rəngkarlıq</i>	<b>Rəngkarlıq</b>	10	<b>1-ci imtahan - rəsm 2-ci imtahan - rəngkarlıq</b>	bal	
<i>Qrafika</i>	<b>Qrafika</b>	11			
<i>Dekorativ- tətbiqi</i>	<b>Dekorativ sənət</b>	15			

İstiqamətlər üzrə ixtisaslar	Komissiyalar		Qabiliyyət imtahanları	Qiymətləndirmə	Qeydiyyat zamanı nəzərə alınan minimum şərtlər
	ad	kod			
<i>sənət(sahələr üzrə)</i>					
<i>Heykəltəraşlıq</i>	<b>Heykəltəraşlıq</b>	12	<b>1-ci imtahan - rəsm</b> <b>2-ci imtahan - yapma</b>		
<i>Dizayn(sahələr üzrə)</i>	<b>Dizayn</b>	14	<b>imtahan - rəsm</b>	məqbul	
<i>Təsviri incəsənət müəllimliyi</i>	<b>Təsviri incəsənət müəllimliyi</b>	13	<b>imtahan - rəsm</b>		
<b>MUSİQİ SƏNƏTİ</b>					
<i>İnstrumental ifaçılıq: fortepiano, orqan, klavesin, violın, klarnet, fleyta, saksofon, tar, kamança, qanun</i>	<b>İnstrumental ifaçılıq</b>	20	<b>1. İxtisas</b> <b>2. Nəzəriyyə imtahanı ( Harmoniya və solfecio Musiqi ədəbiyyatı)</b>	bal	Müvafiq alət üzrə 11 illik musiqi məktəbi təhsili və ya kollec musiqi təhsili
<i>İnstrumental ifaçılıq: viola, violonçel, kontrabas, arfa, gitara, truba, trombon, valtorna, faqot, qoboy, zərb alətləri, nağara, qarmon, saz, zurna, balaban<sup>1</sup></i>	<b>İnstrumental ifaçılıq</b>	21	<b>1. İxtisas</b> <b>2. Musiqi nəzəriyyəsi və solfecio</b>		Müvafiq alət üzrə 5 illik musiqi məktəbi təhsili
<i>Vokal sənəti (sahələr üzrə)</i>	<b>Akademik vokal</b>	24	<b>1. İxtisas</b> <b>2. Nəzəriyyə imtahanı (Musiqi nəzəriyyəsi və solfecio Musiqi ədəbiyyatı)</b>		5 illik musiqi məktəbi təhsili (istənilən alət və musiqi ixtisası)
<i>Vokal sənəti (sahələr üzrə)</i>	<b>Xanəndəlik</b>	25	<b>1. İxtisas</b> <b>2. Musiqi nəzəriyyəsi və solfecio</b>		
<i>Populyar musiqi və caz ifaçılığı (vokal)</i>	<b>Populyar musiqi və caz ifaçılığı (vokal)</b>	26			
<i>Dirijorluq (sahələr üzrə)</i>	<b>Dirijorluq</b>	27	<b>1. İxtisas</b> <b>2. Nəzəriyyə imtahanı ( Harmoniya və solfecio</b>		11 illik musiqi məktəbi təhsili və

İstiqamətlər üzrə ixtisaslar	Komissiyalar		Qabiliyyət imtahanları	Qiymətləndirmə	Qeydiyyat zamanı nəzərə alınan minimum şərtlər
	ad	kod			
			Musiqi ədəbiyyatı)		ya kollec musiqi məktəbi təhsili (istənilən alət və musiqi ixtisas üzrə)
<i>Vokal sənəti (sahələr üzrə)</i>	<b>Milli vokal</b>	28	1. İxtisas 2. Musiqi nəzəriyyəsi və solfecio		
<i>Bəstəkarlıq</i>	<b>Bəstəkarlıq</b>	29	1. İxtisas 2. Nəzəriyyə imtahanı (Harmoniya və solfecio Musiqi ədəbiyyatı)		11 illik musiqi məktəbi təhsili və ya kollec musiqi təhsili (istənilən alət və musiqi ixtisas üzrə)
<i>Musiqişünaslıq</i>	<b>Musiqişünaslıq</b>	30	1. Harmoniya və solfecio (şifahi) 2. Nəzəriyyə imtahanı (test) (Harmoniya və solfecio Musiqi ədəbiyyatı)		11 illik musiqi məktəbi təhsili və ya kollec musiqi təhsili (istənilən alət və musiqi ixtisas üzrə)
<i>Musiqi müəllimliyi</i>	<b>Musiqi müəllimliyi</b>	32	1. İxtisas 2. Musiqi nəzəriyyəsi və solfecio	məqbul	5 illik musiqi məktəbi təhsili (istənilən alət və musiqi ixtisası)
<i>Populyar musiqi və caz ifaçılığı (fortepiano, violin, akkordeon, klarnet, saksofon, fleyta, qoboy, truba, gitara, tar, kamança, balaban, qanun, zərb alətləri)</i>	<b>Populyar musiqi və caz ifaçılığı (alətlər üzrə)</b>	36	1. İxtisas 2. Musiqi nəzəriyyəsi və solfecio	bal	Müvafiq alət üzrə 5 illik musiqi məktəbi təhsili
<i>Musiqişünaslıq</i>	<b>Musiqişünaslıq</b>	73	1. Harmoniya və solfecio (şifahi) 2. Harmoniya və solfecio 3. Musiqi ədəbiyyatı		5 illik musiqi məktəbi təhsili (istənilən alət və musiqi ixtisası)
<i>Dirijorluq (sahələr üzrə)</i>	<b>Dirijorluq</b>	75	1. İxtisas 2. Harmoniya və solfecio 3. Musiqi ədəbiyyatı		
<b>TEATR, KİNO VƏ XOREOQRAFIYA SƏNƏTİ</b>					
<i>Aktyor sənəti</i>	<b>Aktyor sənəti</b>	50	imtahan – ixtisas imtahanının hissələri - aktyor sənəti	bal	2026-cı il iyulun 1-dək 25 yaşlı tamam olmayan

İstiqamətlər üzrə ixtisaslar	Komissiyalar		Qabiliyyət imtahanları	Qiymətləndirmə	Qeydiyyat zamanı nəzərə alınan minimum şərtlər
	ad	kod			
			- musiqi duyumu və ritmika		abituriyentlər qeydiyyatdan keçə bilərlər
<i>Aktyor sənəti</i>	<b>Aktyor sənəti (NDU)</b>	80	<b>imtahan</b> – ixtisas <i>imtahanının hissələri</i> - aktyor sənəti - musiqi duyumu və ritmika		
<i>Rejissorluq</i>	<b>Rejissorluq</b>	51	<b>imtahan</b> – ixtisas <i>imtahanının hissələri</i> - rejissor sənəti - aktyor ifaçılığı		
<i>Operator sənəti</i>	<b>Operator sənəti</b>	52	<b>imtahan</b> – ixtisas <i>imtahanının hissələri</i> - müsahibə - təcrübi yaradıcılıq		
<i>Xoreoqrafiya sənəti (sahələr üzrə)</i>	<b>Xoreoqrafiya</b>	53	<b>imtahan</b> – ixtisas <sup>2</sup>		
<b>İDMAN</b>					
<i>Məşqçilik</i>	<b>Məşqçilik</b>	61	<b>imtahan</b> – ixtisas (seçdikləri idman növü üzrə müvafiq normativləri icra edəcəkər)	bal	086U formalı tibbi arayış (sağlamdır və yararlıdır qeydi ilə)
<i>Ümumi fiziki hazırlıq</i>	<b>Ümumi Fiziki Hazırlıq</b>	62	<b>imtahan</b> – ÜFH (Ümumi fiziki hazırlıq)	məqbul	
<i>Adaptiv bədən tərbiyəsi</i>		62			
<i>Kütləvi sağlamlaşdırıcı idman</i>		62			
<i>Fiziki tərbiyə və çağırışa qədərki hazırlıq müəllimliyi</i>	<b>Fiziki tərbiyə və çağırışa qədərki hazırlıq müəllimliyi</b>	63	<b>imtahan</b> – ÜFH (Ümumi fiziki hazırlıq)		

Xoreoqrafiya sənəti ixtisasının klassik rəqs, rəqs müəllimliyi, milli rəqs və modern rəqs sahələri üzrə qabiliyyət imtahanı “İfaçılıq”, baletmeyster sahəsi üzrə “Baletmeyster sənəti” fənnindən keçiriləcəkdir. “İfaçılıq” imtahanında abituriyent 3 müxtəlif xarakterli rəqs ifa edəcək.

61-ci komissiyaya qeydiyyatdan keçən abituriyentlər Məşqçilik ixtisasının seçdikləri idman növü üzrə müvafiq normativləri icra edəcəklər.

10, 11, 12-ci komissiyaların hər hansı biri üzrə rəsm fənnindən abituriyentin aldığı müsbət qiymət (rəsm fənni üzrə digər iki komissiyanın imtahanlarında abituriyent iştirak etmədiyi təqdirdə) digər iki komissiyanın da bu fənn üzrə imtahanlarına şamil edilir.

15-ci komissiya üzrə abituriyentin rəsm fənnindən aldığı 6 bal və daha yuxarı qiymət 13-cü və 14-cü komissiyalara da şamil edilir.

14 -ci komissiya üzrə abituriyentin rəsm fənnindən aldığı məqbul 13-cü komissiyaya da şamil edilir.

10 və 11-ci komissiyalar üzrə rəngkarlıq fənnindən abituriyentin bir komissiyadan aldığı müsbət qiymət digər komissiyaya (rəngkarlıq fənni üzrə bu komissiyanın imtahanında abituriyent iştirak etmədiyi təqdirdə) da şamil edilir.

20, 21, 24, 27, 29, 30, 73 və 75-ci komissiyalar üzrə ixtisas imtahanının qiyməti 32-ci komissiyanın ixtisas imtahanına şamil olunur.

**Tam (11 illik) orta təhsil bazasında orta ixtisas təhsili müəssisələrinin xüsusi qabiliyyət tələb edən ixtisasların komissiyalar üzrə bölgüsü və qeydiyyat zamanı nəzərə alınan şərtlər**

İxtisas	YQYK		Qabiliyyət imtahanları
	ad	kod	
<b>TƏSVİRİ SƏNƏT</b>			
<i>Bakı şəhəri</i>			
Rəngkarlıq (sahələr üzrə) Dekorativ tətbiqi sənət (sahələr üzrə) Teatr dekor sənəti Dizayn (sahələr üzrə) Qrafika üzrə texnik	Təsviri sənət (ADRA-nəzdində İncəsənət kolleci)	1601	Rəsm
Dekorativ tətbiqi sənət (sahələr üzrə) Dizayn (sahələr üzrə) Rəngkarlıq (sahələr üzrə)	Təsviri sənət (Bakı, Gəncə, Lənkəran)	1602	Rəsm
Heykəltəraşlıq	Heykəltəraşlıq	1701	1. Rəsm 2. Yapma
<b>MUSİQİ SƏNƏTİ</b>			
Aşıq sənəti	Aşıq sənəti	4101	<b>imtahan – ixtisas</b>
İnstrumental ifaçılıq (alətlər üzrə)	İnstrumental ifaçılıq	4301	
Vokal sənəti (sahələr üzrə)	Vokal sənəti (sahələr üzrə)	4501	

İxtisas	YQYK		Qabiliyyət imtahanları
	ad	kod	
Populyar musiqi və caz ifaçılığı (sahələr üzrə)	Populyar musiqi və caz ifaçılığı (vokal)	4801	
<b>TEATR, KİNO VƏ XOREOQRAFIYA SƏNƏTİ</b>			
<i>Bakı şəhəri</i>			
Bədii yaradıcılıq işi	Bədii yaradıcılıq	5701	<b>imtahan – ixtisas</b>
Aktyor sənəti	Aktyor sənəti	5601	<b>imtahan – ixtisas</b>

1601-ci komissiyasının *rəsm* fənnindən alınan müsbət qiymət 1602-ci komissiyanın *rəsm* fənninə şamil edilir.

Musiqi istiqaməti üzrə bakalavriat təhsil səviyyəsi üzrə qabiliyyət imtahanlarında iştirak edən abituriyentlərin müsbət qiyməti, qeydiyyatdan keçdikləri halda, orta ixtisas təhsili pilləsinin müvafiq ixtisası üzrə qabiliyyət imtahanı komissiyasına şamil ediləcək.

**Diqqət:**

– Şamil edilən komissiya üzrə abituriyent imtahan verərsə, aldığı qiymət müvafiq komissiya üçün əsas götürülür. Bu halda şamil olunmuş qiymət imtahan verilən müvafiq komissiya üçün qüvvədən düşür.

– Şamil edilən imtahan nəticəsi yalnız sonrakı imtahanlara tətbiq edilir, əvvəlki imtahanların nəticələrinə təsir göstərmir.

**Qeyd: Qiymətlərin şamil edilməsi abituriyentlər(subbakalvrlar) müvafiq komissiyalar üzrə qeydiyyatdan keçdiyi halda mümkündür.**